

ဘုရားသခင်ပေးသော ဉာဏ်ပညာဖြင့် ခေါင်းဆောင်ခြင်း

စောဒေးဗစ်

အောင်မြင်သော ခေါင်းဆောင်များအတွက်
သမ္မာကျမ်းလာ ကျမ်းပိုဒ်နှင့် ဆုတောင်းချက် ၁၀၀

အောင်မြင်သော ခေါင်းဆောင်များအတွက်
သမ္မာကျမ်းလာ ကျမ်းပိုဒ်နှင့်ဆုတောင်းချက် ၁၀၀

စောဒေးဗစ်

ထုတ်ဝေသူအမှာ

လောက၌ ပုထုဇဉ် လူသားတို့၏ အထွတ်အမြတ်က ထာဝရ ဘုရားသခင် ဖြစ်သည်။ ဘုရားသခင်ကို သက်ဝင် ယုံကြည် ကိုးစားခြင်းက မွန်မြတ်သည့် အမှုအကျင့် ဖြစ်သည်။ လူတို့သည် မွေးဖွားချိန်က စ၍ မသေဆုံးမီ အချိန် ကာလအထိ ဘုရားသခင်၏ အဆုံးအမကို နာယူပြီး ဘဝလမ်းကို လျှောက် ကြရသည်။ ဘုရား၏ ပဲ့ပြင် လမ်းပြမှုဖြင့် ဘဝ တန်ဖိုးကို မြှင့်တင်ကြရ သည်။ ဘုရား၏ သွန်သင်မှုဖြင့် ဘဝ အောင်မြင်မှုကို တည်ဆောက်ကြရ သည်။ ဘုရားပေးသော ခွန်အားဖြင့် ဘဝ၏ ငြိမ်းချမ်းမှုကို ဖော်ဆောင်ကြရ သည်။ ဘုရားပေးသော ဉာဏ်ပညာဖြင့် အမှားအမှန်ကို ဆင်ခြင်သိမြင် ကြ ရသည်။ ထို့ကြောင့် ဘုရားသခင်အပေါ် ယုံကြည်သက်ဝင်ခြင်း၊ ဘုရားသခင်၏ တရားကို နာကြား ကျင့်ကြံခြင်း၏ အဖိုးအနန္တ ထိုက်တန်မှု က အံ့မခန်းပင် ဖြစ်သည်။ ယခုစာအုပ်၌ သမ္မာကျမ်းစာလာ ကျမ်းပိုဒ်၊ သို့မဟုတ် ဘုရားရှင်၏ ဟောကြားချက်များ၊ ဆုတောင်း စကားများကို

ဖော်ပြပြီး အောင်မြင်သော ခေါင်းဆောင်ကောင်း တစ်ယောက် ဖြစ်လာစေရန် လမ်းညွှန်ထားသည်ကို ဖတ်ရှုရမည် ဖြစ်သည်။ ဘုရား၏ နှုတ်ထွက်စကားများကို နှလုံးသွင်းပြီး ဘဝ၊ လုပ်ငန်း၊ အဖွဲ့အစည်း စသည်တို့ကို အောင်အောင်မြင်မြင် စီမံခန့်ခွဲလိုသူတို့ အနေဖြင့် ဤစာအုပ်ကို မရှိမဖြစ်လိုအပ်မည်ဟု ယုံကြည်သောကြောင့် စီစဉ် ထုတ်ဝေလိုက်ခြင်း ဖြစ်ပါသည်။

တူဒေးစာအုပ်တိုက်

ထာဝရဘုရားကို စိတ်နှလုံး အကြွင်းမဲ့ ကိုးစားလော့။ ကိုယ့်ညဏ်ကို အမှီမပြုနှင့်။

သွားလေရာရာ၌ ထာဝရဘုရားကို မျက်မှောက်ပြုလော့။ သို့ပြုလျှင်၊ သင်၏ လမ်းခရီးစဉ် တို့ကို ပဲ့ပြင်တော်မူမည်။

သုတ္တံကျမ်း ၃:၅-၆

မိတ်ဆက်ခြင်း

နှုတ်ကပါဌ ကျမ်းစာအုပ် ထဲမှာ ခရစ်ယာန် ယုံကြည်သူ ခေါင်းဆောင်တိုင်း သိရှိအလွတ် ကျက်မှတ်ထားရ လောက်အောင် အရေးကြီးပြီး၊ ယုံကြည်ခြင်း အတွက် အရေးပါလှတဲ့ ကျမ်းပိုဒ်လေးတွေ ရှိပါတယ်။ ဒီစာအုပ်လေးထဲမှာ အဲဒီလို အရေးပါတဲ့ ကျမ်းပိုဒ် ၁၀၀ ကို ဆန်းစစ် လေ့လာမှတ်သား ကြရမှာပဲ ဖြစ်ပါတယ်။ ခေါင်းဆောင် တစ်ယောက်ဟာ မိမိပြော

လိုက်တဲ့ စကား၊ လုပ်လိုက်တဲ့ အလုပ်တစ်ခု တိုင်းမှာ သြဇာ သက်ရောက်မှု ရှိနေပါတယ်။ သင်ဘယ်လို ဦးဆောင်တယ်၊ သင်ဘာကို ကိုယ်စားပြုတယ်၊ သင့်ရဲ့ လုပ်ဆောင်ပုံတွေ အပြင် အခြားသူတွေကို သင်ဆက်ဆံ ပုံတွေက သင့်ရဲ့ ပုံသက်သေပဲ ဖြစ်ပါတယ်။ သင့်ရဲ့ နေ့စဉ် အသက်တာမှာ ဘုရားရဲ့ နှုတ်ထွက် စကားတွေကို နံပါတ်တစ် နေရာမှာ ထားခြင်းက သင့်ရဲ့ အဖွဲ့အစည်း အတွက် သင့်ရဲ့ အကောင်းဆုံးတွေကို ဖြစ်တည် ပေးဆပ်နိုင် ဖို့ အတွက် အသင့်ဖြစ်စေ ပါလိမ့်မယ်။ ဒီကျမ်းစာလာ ကတိစကားတွေကို အရင်တုန်း ကတည်းက သင်ရင်းနှီးပြီးသား ဖြစ်နိုင်ပါတယ်။ ကျမ်းပိုဒ်တွေက တိုတယ်။ မှတ်မိဖို့ လွယ်ကူတယ်။ ဒါကြောင့် သင့်ရဲ့ စိတ်နှလုံးထဲမှာ သေသေချာချာ အချိန်ကြာမြင့်စွာ သိမ်းဆည်းထား နိုင်ပါလိမ့်မယ်။ ဒါကြောင့် သေးငယ်တဲ့ ရုံးလေးတစ်ရုံးကို သင်စီမံနေရသည် ဖြစ်စေ၊ ဖော်ကျွန်း မဂ္ဂဇင်းက နှစ်စဉ် ရွေးချယ်တဲ့ အမေရိကန်ရဲ့ အကြီးဆုံး ကုမ္ပဏီကို စီမံရသည် ဖြစ်စေ ဘုရားရဲ့ နှုတ်ကပါဌ် တော်တွေကို သင့်ရဲ့ နှလုံးသားထဲမှာ သိုထားခြင်းက သင့်ရဲ့ စာအုပ်စင်မှာ ကျမ်းစာတွေ ဒါမှမဟုတ် စီမံခန့်ခွဲမှု ဆိုင်ရာစာအုပ် ၁၀၀ လောက် ထားရှိတာထက် ပိုပြီး ကောင်းပါတယ်။

ကျမ်းပိုဒ် ၁

တောင်းကြလော့။ တောင်းလျှင်ရမည်။ ရှာကြလော့။ ရှာလျှင် တွေ့မည်။ တံခါးကို ခေါက်ကြလော့။ ခေါက်လျှင် ပွင့်မည်။ တောင်းသောသူ မည်သည် ကား ရ၏။ ရှာသောသူလည်း တွေ့၏။ ခေါက်သောသူအား လည်း တံခါးကို ဖွင့်၏။

ရှင်မသဲ ခရစ်ဝင် ၇:၇-၈

ထူးကဲသည့် ခေါင်းဆောင်များသည် သူတို့လိုအပ်မှုကို ဘုရားဆီက တောင်းသည်

သင်ဘုရားသခင် ဆီက ဘုရားရဲ့ ဉာဏ်ပညာနဲ့ အကူအညီတွေကို ဘယ်နှ
ကြိမ်လောက် တောင်းဖူးလဲ။ တစ်ခါတစ်ရံလား။ ကြိုကြား ကြိုကြား
တောင်းတာလား။ အခက်အခဲတွေ ကြုံရတဲ့အခါတိုင်း တောင်းတာလား။
တကယ်တမ်း ကျတော့ သင့်မှာ ဘုရားသခင်ရဲ့ အကူအညီကို ဟိုးအရင်
ကတည်းက၊ မကြာခဏ တောင်းခံတတ်တဲ့ အလေ့အကျင့်တွေ ရှိနေပြီး
သားပါ။ သင့်ဘဝရဲ့ အခြေအနေ အမျိုးမျိုး ကြားမှာ ဘုရားရဲ့ လမ်းပြမှုကို
ဖွေရှာတတ်ဖို့ သင် သင်ယူထား ပြီးသားပါ။

ရှင်မသုခ ခရစ်ဝင်ကျမ်း အခန်းကြီး ၇ မှာ သင်သာ သူ့ကိုရှာမယ် ဆိုရင်
သူလမ်းပြ ပေးမယ်လို့ ဘုရားက ကတိပေးထားပါတယ်။ သင့်တာဝန်က ခွ
င့်ပြုဖို့ပဲ။ ဒါပေမဲ့ တစ်ခါတစ်ရံမှာ အဲဒါကို ဆန့်ကျင် လုပ်ဆောင် ဖို့အတွက်
သင်သွေးဆောင် ခံရနိုင်ပါတယ်။ တစ်ခါတစ်ရံ မှာလည်း လူအများနဲ့
ရေလိုက်ငါးလိုက် ရေစုန်မျှောဖို့လည်း သွေးဆောင်ခံရ နိုင်ပါတယ်။
တစ်ခါတလေ ကျပြန်တော့ ဘုရားအလိုတော် မဟုတ်တဲ့ သင့်ရဲ့ဆန္ဒကို
ဦးစားပေးဖို့လည်း သွေးဆောင် ခံရနိုင်တယ်။ အဲဒီလို ဖြားယောင်း မှုတွေ
ကို သင်ကြုံတွေ့ ရတဲ့အခါ ခုခံတော်လှန်ပါ။

ဘုရားသခင်က သူ့ဆီကို အကူအညီ တောင်းတဲ့အခါ သူမပေးဘဲ မနေဘူး
ဆိုတဲ့ အကြောင်း ကတိ ရှိထားပါတယ်။ ဒါကြောင့် တောင်းပါ။ သင့်ရဲ့ နေ့
ရက် တစ်နေ့တာအတွက် လိုအပ်ချက်တွေကို ဘုရားလက်ထဲ အပ်ပါ။ သင့်
ကို ဦးဆောင် လမ်းပြပေးဖို့ တောင်းပါ။ သင့်ကို ကာကွယ်ဖို့နဲ့ သင်မှားနေ
တာကို ပြင်ပေးဖို့ တောင်းပါ။ ပြီးရင် ဘုရားပေးတဲ့ အဖြေကို ယုံကြည်မှု အ
ပြည့်ရှိပေးပါ။

ဘုရားက အိမ်ရှေ့ တံခါးဝမှာ ရပ်ပြီး စောင့်နေပါတယ်။ သင် တံခါး
ခေါက်တဲ့အခါ သူဖွင့်ပေးမယ်။ သင်မေးတဲ့အခါ သူဖြေပေးလိမ့်မယ်။ သင်

လုပ်ရမယ့် အလုပ်က ယုံကြည်မှု အပြည့်နဲ့ ဆုတောင်းပြီး ဘုရားရဲ့ လမ်းညွှန်မှုတွေကို ရှာဖွေဖို့ပဲ ဖြစ်ပါတယ်။

သင့်ရဲ့ခြေလှမ်းတွေကို တကယ်ပဲ ထိန်းသိမ်း စောင့်ကြပ် ချင်တယ်ဆိုရင် ဘုရားသခင်ဆီက အကူအညီ တောင်းခံပါ။

ကျွန်တော်တို့ လုပ်ရမှာက ကိုယ့်ရဲ့ လိုအပ်ချက်ကို အသိအမှတ်ပြုဖို့၊ ပြီးရင် ပြီးပြည့်စုံ နေတယ် ဆိုတဲ့ အခြေအနေကနေ ဘုရားကို အားကိုးပြီး ဘုရားသခင်ကို ကိုယ့်ရဲ့ ကိုးကွယ်ရာ လျှို့ဝှက်ချက် နေရာအဖြစ် ရှိပေးဖို့ ဆုတောင်းဖို့ပဲ ဖြစ်ပါတယ်။

Bill Itybels

ခရစ်တော်ဘုရားရဲ့ နာမနဲ့ ဆုတောင်းတဲ့အခါ ဘုရားရှင်ပေးတဲ့ အခွင့်အာဏာနဲ့ တောင်းဆုပြုခြင်း ဖြစ်ရုံသာမက ဘုရားရှင်ရဲ့ စိတ်ဝင်စားမှုနဲ့ ကောင်းကြီးဆုတွေ သွန်းလောင်းဖို့ ဖြစ်စေပါတယ်။

Shirley Dobson

သင်လိုအပ်တဲ့ အရာရာတိုင်းတွက် သင့်ရဲ့ ကောင်းကင်က အဖကို တောင်းဖို့ မကြောက်ပါနဲ့။ ဘုရားရှင် အာရုံမစိုက်ရအောင် သေးငယ်တဲ့ အရာမရှိသလို၊ သူလုပ်မပေး နိုင်လောက်အောင် ကြီးမားတဲ့ အရာမရှိပါဘူး။

Dennis Swanberg
